

EMOS

1

2

3

4

5

6

7

8

9

ISI 1

Okwu Emos, onye nọ n'etiti ndi-nche-anu-ulo nke Tekoa, nke ọ huru bayere Israel n'ubochi Uzaia, bú eze Juda, na n'ubochi Jeroboam nwa Joash, bú eze Israel, arọ abua tutu ala-oma-jijiji.

² Ọ we si, Jehova gēsi na Zaion biḅọ, me ka olu-Ya si na Jerusalem da; ebe-ita-nri nile nke ndi-ozùzù-aturu ewe ru újú, elu Kamel gākpọnwu kwa.

³ Otú a ka Jehova siri: N'ihì njehie atọ nke Damaskọs, e, n'ihì anọ, ka M'nāgaghi-eme ka ahuhu-ya laghachi azu; n'ihì na ha ewerewo ígwè eji azọcha ọka zọcha Gilead:

⁴ ma M'gēzite ọku n'ulo Hazael, ọ gēri pia kwa ulu-elụ nile nke Ben-hedad.

⁵ M'gētiji kwa nkporọ Damaskọs, si na ndagwurugwu Even bipu onye bi ya, si kwa n'ulo Eden bipu onye nējide nkpa-n'aka-eze: agēme kwa ka ndi Siria je biri n'ala ọzọ, bú Kia; otú a ka Jehova siri.

⁶ Otú a ka Jehova siri: N'ihì njehie atọ nke Geza, e, n'ihì anọ, ka M'nāgaghi-eme ka ahuhu-ya laghachi azu; n'ihì na ha mere ka otù ndi je biri n'ala ọzọ, ha nile, imechibido ha nye n'aka Edom:

⁷ ma M'gēzite ọku n'elu mḅidi Geza, ọ gēri pia kwa ulu-elụ-ya nile:

⁸ M'gēsi kwa n'Ashdad bipu onye bi ya, si kwa n'Ashkelon bipu onye nējide nkpa-n'aka-eze; M'gēchighari kwa akam imegide Ekron, ndi Filistia ndi fọduru gāla kwa n'iyì; otú a ka Onye-nwe-ayi Jehova siri.

⁹ Otú a ka Jehova siri: N'ihì njehie atọ nke Taia, e, n'ihì anọ ka M'nāgaghi-eme ka ahuhu-ya laghachi azu; n'ihì na ha mechibidoro otù ndi emere ka ha nile je biri n'ala ọzọ nye n'aka Edom, ha echetaghi kwa ọḅuḅa-ndu nke umu-nne:

¹⁰ ma M'gēzite ọku n'elu mḅidi Taia, o gēri pia kwa ulu-elụ-ya nile.

¹¹ Otú a ka Jehova siri: N'ihì njehie atọ nke Edom, e, n'ihì anọ, ka M'nāgaghi-eme ka ahuhu-ya laghachi azu; n'ihì na o jiri mma-agma chu nwa-nne-ya, o bibi-kwa-ra obi-ebere-ya nile, iwe-ya we nāḁọka rue mḅe ebighi-ebi, ma nrubiga-ókè nke iwe-Ya, o debewo ya mḅe ebighi-ebi:

¹² ma M'gēzite ọku na Timan, o gēri pia kwa ulu-elụ nile nke Bọzra.

¹³ Otú a ka Jehova siri: N'ihì njehie atọ nke umu Amon, e, n'ihì anọ, ka M'nāgaghi-eme ka ahuhu-ya laghachi; n'ihì na ha aḅawawo ndinyom Gilead di ime afọ ka ha we me ka ókè-ala-ha sa mbara:

¹⁴ ma M'gēsuye ọku na mḅidi Raba, ọ gēri pia kwa ulu-elụ-ya nile, n'iti-nkpu agha n'ubochi

agha, n'oké ifufe n'ubochi oké ikuku:

¹⁵ eze-ha gāla kwa n'etiti ndi emere ka ha je biri n'ala ọzọ, ya onwe-ya na ndi-isi-ya n'otù; otú a ka Jehova siri.

ISI 2

Otú a ka Jehova siri: N'ihì njehie atọ nke Moab, e, n'ihì anọ, ka M'nāgaghi-eme ka ahuhu-ya laghachi azu; n'ihì na o surere ọkpukpu eze Edom me ka ha ghọ nzu:

² ma M'gēzite ọku na Moab, o gēripia kwa ulo-elu nile nke Keriot; Moab gānwu kwa anwu na nkpotu, na n'iti-nkpu agha, na n'olu opì-ike:

³ M'gēbipu kwa onye-ikpe n'etiti ya, ọue ya na ndi-isi-ya nile; otú a ka Jehova siri.

⁴ Otú a ka Jehova siri: N'ihì njehie atọ nke Juda, e, n'ihì anọ, ka M'nāgaghi-eme ka ahuhu-ya laghachi azu; n'ihì na ha juworo iwu Jehova, ọ bu kwa ukpuru-Ya nile ka ha nēdebeghi, okwu-ugha-ha nile, nke ndi bu nna-ha jeroso, we dufue ha:

⁵ ma M'gēzite ọku na Juda, o gēripia kwa ulo-elu nile nke Jerusalem.

⁶ Otú a ka Jehova siri: N'ihì njehie atọ nke Israel, e, n'ihì anọ, ka M'nāgaghi-eme ka ahuhu-ya laghachi azu; n'ihì na ha reworo onye ezi omume n'ọla-ọcha, re kwa ọbeye n'ihì akpukpọ-ukwu abua:

⁷ ha bu ndi nēghekpọso ájá ala n'isi ndi nēnweghi ike, ọ bu kwa uzọ ndi di ume-ala n'obi ka ha nēwezuga: ọzọ, nwoke na nna-ya nējekuru otù nwa-aḅoghọ ahu, ka ha we me ka aha nsọm ghara idi nsọ:

⁸ ọ bu kwa n'elu uwe anaraworo n'ihe-ibe ka ha nēseti onwe-ha n'akuku ebe-ichu-aja nile ọ bula, ọ bu kwa manya-vine nke ndi eriworo ha nra ka ha nāñu n'ulo Chineke-ha.

⁹ Ma Mu onwem kpochapuru ndi-Amorait n'iru ha, onye idi-elu-ya di ka idi-elu osisi cedar, onye di ike ka ọ bu kwa, dika osisi oak; ma ekpochapurum nkpuru-ya n'elu na nkporogwu-ya nile n'okpuru.

¹⁰ Ọ bu kwa Mu onwem mere ka unu si n'ala Ijpt rigoputa, M'me-kwa-ra ka unu je ije n'ọzara ọgu arọ abua, ka unu we nweta ala ndi-Amorait.

¹¹ Eme-kwa-ram ka ufodu nime umu-unu bilie ibu ndi-amuma, ufodu nime umu-okorobia-unu kwa, ibu ndi-Nazirait. Ọ bughì nọ ezie, bú nka, unu umu Israel? Ọ bu ihe si n'ọnu Jehova puta.

¹² Unu we me ka ndi-Nazirait nua manya-vine; ọ bu kwa ndi-amuma ka unu nyere iwu, si, Unu ebula amuma.

¹³ Le, Mu onwem gābiada unu n'ọnoḅu-unu, dika uḅọ-ala nke juputara n'ùkwù ọka si abiada.

¹⁴ Ebe-nḅalaga gālanari kwa onye ukwu ọsọ n'iyì, onye di ike agaghi-aḅa kwa ike-ya ume, dike agaghi-ewepuga onwe-ya:

¹⁵ onye nāchi uta agaghi-eguzo kwa; onye ukwu-ya abua di nfe n'ịḅa ọsọ agaghi-ewepuga kwa onwe-ya: onye nānọkwasi n'inyinya agaghi-ewepuga kwa onwe-ya:

¹⁶ onye obi-ya nwere ume n'etiti ndi-dike gāḅa ọtọ ḅalaga n'ubochi ahu; ọ bu ihe si n'ọnu Jehova puta.

ISI 3

- N**urunu okwu a nke Jehova kwuworo megide unu, umu Israel, megide aḅuru ahu nile nke M'mere ka ha si n'ala Ijpt rigoputa, si,
- ² Nání unu ka M'maworo n'etiti aḅuru nile nke uwa: n'íhi nka ka M'gēji aḳo omume nile unu leta unu.
- ³ Màdu abua gāyikōta je ije, ma o buru na ha ezuteghi?
- ⁴ Oḳum, o gāḅo uja n'oké oḥia, mḅe o dighi anu o nāḳoḅu? nwa-oḳum, o gēme ka olu-ya si n'ebe-obibi-ya da, ma o buru na o nwudeghe ihe?
- ⁵ Nnunu, o gādabà n'ibudu di n'ala, ebe o nādighi onyà esiri ya? ibudu, o gēsi n'ala kpohiepu, ma o jideghe ihe o bula?
- ⁶ Àgāfù opì-ike n'obodo, ndi-ya aghara ima jijiji? ihe oḳo, o gādi n'obodo, ma Jehova emeghe ya?
- ⁷ N'ezie Onye-nwe-ayi Jehova agaghi-eme ihe, ma o buru na O kpugheghe ìzù nzuzo Ya nye ndi-orù-Ya, bú ndi-amuma-Ya.
- ⁸ Oḳum aḅowo uja, o bu onye nāgaghi-atu egwu? Onye-nwe-ayi Jehova ekwuwo, o bu onye nāgaghi-ebu amuma?
- ⁹ Menu ka anuru ya n'elu ulo-elu nile n'Ashdod, na n'elu ulo-elu nile n'ala Ijpt, si, Zukotanu n'elu ugwu nile nke Sameria, hu oḅuḅa-aghara di otutu nke di n'etiti ya, na nmeḅu di iche iche nke di nime ya.
- ¹⁰ N'íhi na ha amaghi ime ihe ziri ezi, (o bu ihe si n'onu Jehova puta), bú ndi nākpakḅa ihe-ike na ipunara-madu-ihe n'ulo-elu nile ha.
- ¹¹ N'íhi nka ka Onye-nwe-ayi Jehova ji si otú a: Onye-nkpaḅu gādi, oḅuná buruburu ala-gi: o gēme kwa ka ike-gi danari gi, agāluta kwa ulo-elu gi nile n'agha.
- ¹² Otú a ka Jehova siri: Dika onye-oḳzù-atu si anaputa oḳu-ukwu abua, ma-oḅu iberibe nti, n'onu oḳum; otú a ka agānaputa umu Israel ndi nāḳoḳu ala nime Sameria na nkuku ihe-ndina, na n'elu nkisi oḃa nke ebe anēdina.
- ¹³ Nurunu, ḅanu àmà imegide ulo Jakob; o bu ihe si n'onu Onye-nwe-ayi Jehova, bú Chineke nke usu nile nke ndi-agma, puta.
- ¹⁴ N'íhi na n'ubochi M'gēji njehie nile nke Israel leta ya, n'ubochi ahu ka M'gēji kwa nmehie ebe-ichu-àjà nke Bet-el leta ha, agēbipu kwa mpi nile nke ebe-ichu-àjà ahu, ha ewe da n'ala.
- ¹⁵ M'gēti kwa ma ulo mḅe oyi ma ulo mḅe okpom-oḳu ihe; ulo nile nke ejiri oḳu wu gāla kwa n'iyì, otutu ulo gāgwusi kwa; o bu ihe si n'onu Jehova puta.

ISI 4

- N**urunu okwu a, unu nne-ehi nke Beshan, ndi nọ n'ugwu Sameria, ndi nēmeḅu ndi nēnweghe ike, ndi nāḳopia umu-oḅeye, ndi nāsi ndi-nwe-ha, Wetanu, ka ayi nua.
- ² Onye-nwe-ayi Jehova ejowo idi-nsọ-Ya nua iyi, si, na le, ubochi nābiakwasi unu, mḅe agāchiri nkò bupu unu, chiri kwa nkò azù bupu ndi-unu fḳduru.
- ³ O bu kwa ntipú-mḅidi di iche iche ka unu gēsi pua, nwanyi o bula na ncherita-iru ya; unu gātubà onwe-unu na Hamon; o bu ihe si n'onu Jehova puta.
- ⁴ Bianu na Bet-el, jehie; bianu na Gilgal, me ka njehie ba uba; chibata-kwa-nu ihe-àjà-unu kwa-ututu, chibata ihe nile bu otù uzọ n'uzọ iri unu kwa ubochi atọ;
- ⁵ sure-kwa-nu àjà-ekele dika ihe-nsure-oḳu nēsì isì utọ site n'achicha ekoro eko, kpḳsa-kwa-nu onyinye-aḳo-ofufo di iche iche, me ka anuru ihe bayere ha: n'íhi na ihe di otú a ka unu huworo n'anya, umu Israel; o bu ihe si n'onu Onye-nwe-ayi Jehova puta.

- ⁶ Mu onwem kwa, enyewom unu ezé nwuru enwu n'obodo nile unu, na ukọ nri n'ebe nile unu: ma unu alaghachikuteghm; ọ bu ihe si n'ọnu Jehova puta.
- ⁷ Ọzọ kwa, Mu onwem ebochiworo unu oké miri-ozuzo, mbe ọnwá atọ fọduru iru mbe owuwe-ihe-ubi: eme-kwa-ram ka o zokwasi otù obodo, ma adighm-eme ka o zokwasi obodo ọzọ: otù òkè ala-ubi ka o nēzokwasi, ma òkè ala-ubi ahu nke ọ nādighi-ezokwasi nākpọnwu akpọnwu.
- ⁸ Obodo abua ma-ọbu atọ ewe nagharia rue otù obodo inu miri, ma ha adighi-añuju afo: ma unu alaghachikuteghm; ọ bu ihe si n'ọnu Jehova puta.
- ⁹ Ejirim nchakpo, ji kwa omuma-ebù, tiḡue unu: ka ha rà, bú ubi-unu aḡara ogige, na ubi-vine-unu, na osisi fig unu, na osisi olive unu, palmer-worm nērichapu ha: ma unu alaghachikuteghm; ọ bu ihe si n'ọnu Jehova puta.
- ¹⁰ Ezitewom ajo ọria nēfe efe n'etiti unu n'uzọ o si eme n'Ijpt: eḡuwom umu-okorobia-unu na mma-agma, ha na inyinya nile unu adotara n'agma; M'we me ka ísì ọjọ nke omuma-ulo-ikwū-unu rigota ọbuná n'imi-unu: ma unu alaghachikuteghm; ọ bu ihe si n'ọnu Jehova puta.
- ¹¹ Akwatuwom ufodu n'etiti unu, dika mbe Chineke kwaturu Sodom na Gomora, unu we di ka ọlọkọ-ọku alopotara n'orire-ọku: ma unu alaghachikuteghm; ọ bu ihe si n'ọnu Jehova puta.
- ¹² N'ihì nka ka M'gēme gi otú a, gi Israel: ebe ọ bu nka ka M'gēme gi, jikere izute Chineke-gi, gi Israel.
- ¹³ N'ihì na, le, Onye nākpụ ugwu nile, Nke nēkè kwa ifufe, Nke nēgosi kwa madu ihe bu ntughari-uche-ya, Onye nēme chi-ọbubọ ka ọ ḡa oké ọchichiri, Nke nāzokwasi kwa ebe nile di elu nke uwa; Jehova, bú Chineke nke usu nile nke ndi-agma, bu aha-Ya.

ISI 5

- N**urunu okwu a nke Mu onwem nēbuli n'isi unu ka ọ buru abù-ákwá, unu ulo Israel.
- ² Nwa-aḡoghọ Israel nke nāmaghi nwoke adawo; ọ gaghi-ebili ọzọ: atusawo ya n'ala-ya; ọ dighi onye nēme ka o bilie.
- ³ N'ihì na otú a ka Onye-nwe-ayi Jehova siri: Obodo ahu nke chiri nnù ndi-agma abua na ọgu iri apu gēnwe ọgu ise fọduru, nke chiri ọgu ise apu gēnwe kwa iri fọduru ulo Israel.
- ⁴ N'ihì na otú a ka Jehova siri ulo Israel, Chonum, we di ndu:
- ⁵ ma unu achola Bet-el, unu abà-kwa-la na Gilgal, unu agabiga-kwa-la ijeru Bia-sheba: n'ihì na aghaghi ime ka Gilgal je biri n'ala ọzọ, Bet-el gāghọ kwa ajo ihe.
- ⁶ Chonu Jehova, we di ndu; ka O we ghara ibia ike ike dika ọku n'ulo Josef, o we ripia, ọ gaghi-adi kwa onye nēmenyu ya nime Bet-el:
- ⁷ unu ndi nāḡanwe ikpé ziri ezi ka ọ ghọ wormwood, ndi nātoḡọ kwa ezi omume n'ala;
- ⁸ chonu Onye nēme Pleiades na Orion, Nke nāḡanwe onyinyo onwu ka ọ ghọ ututu, Nke nēme kwa ka ehihie ḡa ọchichiri dika abali; Onye ahu Nke nākpọ miri nke oké osimiri òkù, we wusa ha ala; Jehova bu aha-Ya;
- ⁹ Onye ahu Nke nēme ka nbibi ḡukwasi onye di ike dika àmùmà, nbibi ewe biakwasi ebe ewusiri ike.
- ¹⁰ Ha nākpọ onye nāba nba n'ọnu-uzọ-ama asì, ọ bu kwa onye nēkwu okwu n'izu-okè ka ha nākpọ onye-árú.
- ¹¹ N'ihì nka, ebe unu nāzọḡu onye nēnweghi ike, ebe unu nānara kwa ya ọka wheat n'ùtú: ulo nkume awara awa ka unu wuworo, ma unu agaghi-ebi nime ha; ubi-vine anāchosi ike

ka unu meworo, ma unu agaghi-añu manya-vine-ha.

¹² N'ihì na amawom na ihe bara uba ka njehie-unu bu, na ihe di ike ka nmehie nile unu bu; unu ndi nākpāḅu onye ezi omume, ndi nānara ihe-nḅaputa, ma ọ bu umu-ọḅeye di n'ọnu-uzọ-ama-unu ka unu nēwezuga n'ikpe-ha.

¹³ N'ihì nka onye nwere uche gēdere du n'oge ahu; n'ihì na oge ọjọ ka ọ bu.

¹⁴ Chọnu ezi ihe, achọ-kwa-la ihe ọjọ, ka unu we di ndu: Jehova, bú Chineke nke usu nile nke ndi-agha, ewe si otú a nonyere unu, otú unu siri.

¹⁵ Kpọnu ihe ọjọ asì, hunu ezi ihe n'anya, menu ikpé ziri ezi ka o guzosie ike n'ọnu-uzọ-ama: eleghi anya Jehova, bú Chineke nke usu nile nke ndi-agha, gēmere ndi Josef fọduru amara.

¹⁶ N'ihì nka ka Jehova bú Chineke nke usu nile nke ndi-agha, bú Onye-nwe-ayi, jiri si otú a: N'amá nile ka otiti-aka-n'obi gādi; ọ bu kwa n'èzí nile ka ha gāsi, Éwù! éwù! ha gākpọ kwa onye-ubi ibia iru-újú, kpọsa-kwa-ra ndi mara igu awa otiti-aka-n'obi.

¹⁷ Ọ bu kwa n'ubi-vine nile ka otiti-aka-n'obi gādi: n'ihì na M'gāgabiga n'etiti gi; otú a ka Jehova siri.

¹⁸ Ahuhu diri unu ndi nāchọsi ubọchi Jehova ike! ùrù gini ka ubọchi Jehova gābara unu? ubọchi ahu bu ọchichiri, ọ bughi ìhè.

¹⁹ Dika agāsi na otù onye nāḅapụ n'iru ọdum, anu-ọhia bear we zute ya; o we ba n'ulo-ya dabere aka-ya na mḅidi, agwọ we ta ya.

²⁰ Ọ bughi ọchichiri ka ubọchi Jehova gābu, nke nābughi ìhè? ọ gaghi-aḅa kwa oké ọchichiri, nke onwunwu ọ bula nādighi ya?

²¹ Akpọwom ememe nile unu asì, ju ha, M'gaghi-anu kwa ísì utọ n'ubọchi-nḅochi nile unu.

²² N'ihì na ọ buru na unu esurerem àjà-nsure-ọku nile na onyinye-inata-iru-ọma nile unu, ha agaghi-atọm utọ: ọ bu kwa àjà-udo nke anu mara abuba nile unu ka M'nāgaghi-elegide.

²³ Wezuga n'arum ùzù abù-gi nile; ọ bu kwa ọkpukpọ une-gi nile ka M'nāgaghi-anu.

²⁴ Ma ka ikpé ziri ezi nērūdasi ike dika miri, ezi omume kwa dika miri-iyi nke nērù mḅe dum.

²⁵ Ọ di àjà di iche iche na onyinye-inata-iru-ọma unu wetaram n'ọzara ọgu arọ abua, unu ulo Israel?

²⁶ É-è, kama unu eburuwo ulo-ikwū nke eze-unu na Kaiun, bú onyinyo-unu, bú kpakpando nke chi-unu, nke unu mere onwe-unu.

²⁷ M'gēme kwa ka unu je biri n'ala ọzọ n'ofè Damaskos, ka Jehova, Onye aha-Ya bu Chineke nke usu nile nke ndi-agha, siri.

ISI 6

Ahuhu diri ndi nọ jū na Zaion, na ndi nwere ntukwasi-obi n'ugwu Sameria, ndi akpọrọ n'aha n'aha n'etiti isi mba nke mba nile, ndi ulo Israel biakuteworo!

² Gabiganu rue Kalne, hu; si-kwa-nu n'ebe ahu jerue Hemat nke bara uba: rida-kwa-nu rue Gat nke ndi Filistia: hà di nma kari ala-eze ndia? ma-ọbu ókè-ala-ha, ò riri nne kari ókè-ala-unu?

³ Unu ndi nāchupu ubọchi ọjọ, ma unu nēme ka ọnọdu ihe-ike bia nso:

⁴ ndi nēdina n'elu ihe-ndina ọdú, nēseti kwa onwe-ha n'elu ebe-ndina-ha, nēri kwa umu-aturu ọma sitere n'ìgwè ewu na aturu, na umu-ehi site n'etiti ulo ebe anēme ka anu ma abuba;

- ⁵ ndi nābùso olu une abù efu; dika Devid ka ha zuputaworo onwe-ha ubọ-abù di iche iche;
- ⁶ ndi nāñu manya-vine n'ọkwa-nwusa, ọ bu kwa manu kachasi nma ka ha ji ete onwe-ha; ma ha ariaghi ọria n'ihì nkpaì akpajiri Josef.
- ⁷ N'ihì nka uḅu a ka agēme ka ha je biri n'ala ọzọ buru ndi-obu-uzọ nke ndi anēme ka ha je biri n'ala ọzọ, oriri ọkwukwa-ozu nke ndi nēseti onwe-ha gēwezuga kwa onwe-ya.
- ⁸ Onye-nwe-ayi Jehova ejiwo Onwe-ya nua iyi, (ọ bu ihe si n'ọnu Jehova, bú Chineke nke usu nile nke ndi-agha, puta), si: Mu onwem nākpọ npako Jakob ihe-árú, ọ bu kwa ulo-eluya nile ka M'kpọworo asì: M'gēmechibido kwa obodo na ùjú-ya nye n'aka onye-iro.
- ⁹ Ọ gēru kwa, na ọ buru na ndikom iri fọduru n'otù ulo, na ha gānwu.
- ¹⁰ Ma mḅe nwa-nne nna madu, bú onye-nsure-ọku-ya, gēburu ya ichipu ọkpukpu n'ulo, si onye nke nọ n'ime-ime-ulo nke ulo ahu, Ọ di onye ọzọ gi na ya nọ? ọ gāsì, É-è; si kwa, Nọdu du; n'ihì na ayi agaghi-ehota aha Jehova.
- ¹¹ N'ihì na, le, Jehova nēnye iwu, Ọ gētipiasi kwa ulo uku, ọ bu kwa ulo ntà ka Ọ gētiwasi.
- ¹² Inyinya, hà nāḅa ọsọ n'elu nkume di elu? àgēji ehi dọ ihe eji gwu ala-ubi n'ebe ahu? na unu aḅanwewo ikpé ka ọ ghọ nsí, ḅanwe kwa nkpuru ezi omume ka ọ ghọ wormwood:
- ¹³ unu ndi nāñuri n'ihē nābughi ihe, ndi nāsì, Ọ bughi ike nke aka ayi ka ayi jiworo natara onwe-ayi mpi di iche iche?
- ¹⁴ N'ihì na, le, M'gaje ime ka otù mba bilie imegide unu, unu ulo Israel; ọ bu ihe si n'ọnu Jehova, bú Chineke nke usu nile nke ndi-agha, puta; ha gēmeḅu kwa unu site na nbata Hemat rue iyi Araba.

ISI 7

Otú a ka Onye-nwe-ayi Jehova mere ka m'hu: ma, le, Ọ nākpụ igurube n'isi-nmalite nke opupú ahihia nke miri-ozuzo ikpe-azu; ma, le, ọ bu ahihia nke miri-ozuzo ikpe-azu mḅe ebisiri ahihia eze.

- ² O rue, mḅe ha ripiasiri ihe-ọkukú nile nke ala, na m'siri, Onye-nwe-ayi Jehova, biko, ḅaghara: Jakob, ò gēsi aña guzosie ike? n'ihì na onye ntà ka ọ bu.
- ³ Jehova chēghariri uche bayere nka: Ọ gaghi-adi, ka Jehova siri.
- ⁴ Otú a ka Onye-nwe-ayi Jehova mere ka m'hu: ma, le, Jehova nākpọ òkù ka Ya na ndi-Ya kpe ikpe site n'ọku; o we ripia oké oḅu-miri, we nēripia òkè a, bú ala Israel.
- ⁵ M'we si, Onye-nwe-ayi Jehova, biko, rapu: Jakob, ò gēsi aña guzosie ike? n'ihì na onye ntà ka ọ bu.
- ⁶ Jehova chēghariri uche bayere nka: Nka agaghi-adi kwa, ka Onye-nwe-ayi Jehova siri.
- ⁷ Otú a ka O mere ka m'hu: ma, le, Onye-nwe-ayi nēguzo Onwe-ya n'akuku mḅidi ejiri opù eji atù mḅidi lua, ọ bu kwa n'aka-Ya ka opù eji atù mḅidi di.
- ⁸ Jehova we sim, Gini ka gi onwe-gi nāhu, Emos? M'we si, Opù eji atù mḅidi; Onye-nwe-ayi we si, Le, M'gaje ido opù eji atù nḅidi n'etiti ndim, bú Israel; M'gaghi-agabiga kwa nmehie-ha ọzọ:
- ⁹ ebe nile di elu nke Aisak gātoḅọ kwa n'efu, ebe nsọ nile nke Israel gāghọ kwa nkponkpọ ebe; M'gēji kwa mma-agha bilie imegide ulo Jeroboam.
- ¹⁰ Amazaia, bú onye-nchu-àjà Bet-el, we zigara Jeroboam, bú eze Israel, ozi, si, Emos ekekọtawo madu imegide gi n'etiti ulo Israel: ala apughi inagide okwu-ya nile.
- ¹¹ N'ihì na otú a ka Emos siri, Site na mma-agha ka Jeroboam gānwu, aghaghi ime kwa ka Israel si n'ala-ya je biri n'ala ọzọ.
- ¹² Amazaia we si Emos, Gi onye-ọhu-uzọ, je ḅalaga n'ala Juda, rie nri n'ebe ahu, ọ bu

kwa n'ebe ahu ka i gēbu amuma:

¹³ ma ebu-kwa-la amuma ọzọ nime Bet-el: n'ihì na ebe nsọ nke eze ka ọ bu; ọzọ, ulo ala-eze ka ọ bu.

¹⁴ Emos we za, si Amazaia, Ọ dighi onye-amuma m'bu, ọ dighi kwa nwa onye-amuma m'bu; kama onye-nche-ehi ka m'bu, ya na onye nēdozi nkpuru osisi sycomore:

¹⁵ Jehova we wepum n'iso ìgwè ewu na aturu, O we sim, bú Jehova, Je, buere ndim, bú Israel, amuma.

¹⁶ Ma ụpụ a nuru okwu Jehova: Gi onwe-gi nāsi, Ebula amuma megide Israel, abusa-kwa-la okwu-gi dika miri-ozuzo megide ulo Aisak:

¹⁷ n'ihì nka ka Jehova siri otú a: Nwunye-gi ganākwá iko n'obodo, umu-gi ndikom na umu-gi ndinyom gāda kwa site na mma-agha, agēji kwa eriri kèsa ala-gi; gi onwe-gi gānwu kwa n'ala ruru árá, aghaghi ime kwa ka Israel si n'ala-ya je biri n'ala ọzọ.

ISI 8

Otú a ka Onye-nwe-ayi Jehova mere ka m'hu: ma le, otù nkata nkpuru-osisi nke m̀be nghọkọta-nkpuru.

² O we si, Gini ka gi onwe-gi nāhu, Emos? M'we si, Otù nkata nke nkpuru-osisi nke m̀be nghọkọta-nkpuru. Jehova we sim, Ọgwugwu abiaruwo ndim, bú Israel, aru; M'gaghi-agabiga kwa nmehie-ya ọzọ.

³ Abù nile nke ulo uku Chineke gāghọ kwa ikwasi-ákwá-ike n'ubochi ahu; (ọ bu ihe si n'ọnu Onye-nwe-ayi Jehova puta): ọtutu ka ozu di; n'ebe nile ọ bula ka etufuworo ha: nọdu du!

⁴ Nurunu nka, unu ndi nēkusi ume ike ilo ọbeye, ndi nāchọ kwa ime ka ndi ala-unu ewedara n'ala kwusi,

⁵ si, Òle m̀be ọnwá ọhu gāgabiga, ka ayi we re ọka? na ubochi-izu-ike, ka ayi we cho ọka wheat? n'ime ka ọtùtù ephah di ntà, na ime ka ego shekel di uku, na ime ka ihe-ọtùtù aghughọ ịagorọ;

⁶ ịba ndi nēnweghi ike n'ọla-ọcha, na ịba ọbeye n'ihì akpukpọ-ukwu abua, ọ bu kwa ọka wheat afuchapuru ka ayi gēre.

⁷ Jehova ejiwo npako Jakob nua iyi, si, Agaghm-echezọ ọlu nile ha ma-ọli rue m̀be ebighi-ebi.

⁸ Ala, ọ gaghi-ama jijiji n'ihì nka? onye ọ bula nke bi nime ya, ọ gaghi-eru kwa újú? e, ọ gērujucha dika osimiri Nail; ọ gāmaghari amaghari kwa, tacha, dika osimiri Nail nke Ijpt.

⁹ Ọ gēru kwa, n'ubochi ahu, (ọ bu ihe si n'ọnu Onye-nwe-ayi Jehova puta), na M'gēme ka anyanwu da n'etiti-ehihie, M'gēme kwa ka uwa ịa ọchichiri m̀be chi bọchara abọcha.

¹⁰ M'gābanwe kwa ememe nile unu ka ha ghọ iru-újú, na abù nile unu, ka ha ghọ abù-ákwá; M'gēme kwa ka ákwá-nkpe biakwasi n'úkwù nile, na isi-nkwọcha n'isi nile ọ bula; M'gēme kwa ya ka ọ di ka újú anēruru nwa-nwoke amuru nání ya, M'gēme kwa ka m̀be ikpe-azu ya di ka ubochi nēlu ilu.

¹¹ Le, ubochi nābia, (ọ bu ihe si n'ọnu Onye-nwe-ayi Jehova puta), m̀be M'gēzite oké unwu n'ala, ọ bughì oké unwu nke nri, ọ bughì kwa akpiri-ikpọ-nku miri, kama ọ bu nke inu okwu nile nke Jehova.

¹² Ha gāmaghari kwa site n'otù oké osimiri rue oké osimiri ọzọ, site kwa n'Ugwu we rue n'Ọwuwa-anyanwu; ha gāmaghari iru na azu ichọ okwu Jehova, ma ha agaghi-achọta ya.

¹³ N'ubochi ahu ka umu-abọghọ mara nma ndi nāmaghi nwoke gāda #mbà, ha na umu-

okorobia, site n'akpiri-ikpo-nku.

¹⁴ Ndi ji ikpe-omuma Sameria ahu iyi, si, Chineke-gi nadi ndu, Dan; na, Uzọ Bia-sheba nadi ndu; ha gada kwa, ghara ibili kwa ozọ.

ISI 9

Ahurum Onye-nwe-ayi, ka Ọ nēguzo Onwe-ya n'akuku ebe-ichu-àjà-Ya: O we si, Tie isi-ogidi nile, ka nbata-uzọ nile we me nkpatu: tijiisie ha n'isi ha nile; ma ndi-ikpe-azu nime ha ka M'gēji mma-agha ɓue: onye-ha nke nāɓalaga aɓalaga agaghi-aɓalaga; ozọ, onye-ha nke nāɓapu aɓapu agaghi-ewepuga onwe-ya.

² Ọ buru na ha egwubà n'ala-mọ, site n'ebe ahu ka akam gēwere ha; ọ buru kwa na ha arigorue elu-igwe, M'gēme ka ha si n'ebe ahu ridata.

³ Ọ buru kwa na ha ezobe onwe-ha n'elu Kamel, n'ebe ahu ka M'gāchọputa ha were ha; ọ buru kwa na ezonari ha anyam abua n'ala oké osimiri, site n'ebe ahu ka M'gēnye agwo ahu iwu, o we ta ha.

⁴ Ọ buru kwa na ha ala nime ndota-n'agha n'iru ndi-iro-ha, site n'ebe ahu ka M'gēnye mma-agha iwu, o we ɓue ha: M'gātukwasi kwa ha anyam abua ime ha ihe ojo, ọ bughi ime ha ezi ihe.

⁵ Ọ bu kwa Onye-nwe-ayi, bú Jehova nke usu nile nke ndi-agha, bu Onye nēmetu ala, o we ɓaze, ndi nile ndi bi nime ya ewe rue újú; ọ gērujucha kwa dika osimiri Nail, we tacha, dika osimiri Nail nke Ijpt;

⁶ Onye nēwu ime-ulo-elu-Ya nile n'elu-igwe, ma mbara-ígwé-Ya, n'elu uwa ka Ọ tōworo ntọ-ala-ya; Onye nākpọ miri nke oké osimiri òkù, we wusa ha n'ala; Jehova bu aha-Ya.

⁷ Ọ bughi ndi di ka umu ndi Etiopia ka unu burum, unu umu Israel? ọ bu ihe si n'ọnu Jehova puta. Ọ bughi Israel ka M'meworo ka ha si n'ala Ijpt rigoputa, na ndi Filistia site na Kaftoa, na ndi Siria site na Kia?

⁸ Le, anya abua nke Onye-nwe-ayi Jehova di n'aru ala-eze a nke juputara na nmehie, M'gēkpochapu kwa ya n'elu uwa; nání na M'gaghi-ekpochapusi ulo Jakob; ọ bu ihe si n'ọnu Jehova puta.

⁹ N'ihí na, le, Mu onwem gaje inye iwu, yochaghari ulo Israel iru na azu n'etiti mba nile, dika esi ayochaghari ọka nime nyọ, ma ọ dighi otù nkpuru-ọka gada n'ala.

¹⁰ Site na mma-agha ka ndi-nmehie nile nke ndim gānwu, ndi nāsi, Ihe ojo ahu agaghi-erute ayi aru, ọ gaghi-abia kwa n'iru ayi n'akuku ọ bula.

¹¹ N'ubochi ahu ka M'gēguzobe ulo-ntu Devid ọto, bú nke dara ada, M'gēmechi kwa ntípú-ya nile; ọ bu kwa ebe-ya nile kwaturu akwatu ka M'gēguzobe ọto, wulie ya dika n'ubochi nke mɓe ebighi-ebi gara aga;

¹² ka ha we nweta ndi Edom fodoru, na mba nile ndi akpokwasiri aham; ọ bu ihe si n'ọnu Jehova puta, bú Onye nēme nka.

¹³ Le, ubochi nābia, (ọ bu ihe si n'ọnu Jehova puta), mɓe onye-plough gēkwudo onye nēbi ọka, onye-nzocha-nkpuru-vine gēkwudo kwa onye nāgha nkpuru-oghgha; ugwu nile gēme ka manya-vine utọ nābusa, ugwu ntà nile gāɓaze kwa.

¹⁴ M'gēme kwa ka ndim adotara n'agha, bú Israel, lata, ha gēwu kwa obodo nile toɓoro n'efu, biri nime ha; ha gāku kwa ubi-vine, nua manya-ha; ha gēme kwa ubi aɓara ogige, rie nkpuru-ha.

¹⁵ M'gāku kwa ha n'elu ala-ha, agaghi-eropu kwa ha ozọ n'ala-ha nke M'nyeworo ha; otú a ka Jehova, bú Chineke-gi, siri.

For other languages please go to www.wordproject.org